

## بحث و نظر

# بُوڑھوں کے عافیت کدے اور اسلام

محمد رضی الاسلام ندوی

سماجی میدان میں جن چیزوں کا شمار موجودہ دور کی اہم کارگزاریوں میں ہوتا ہے ان میں سے ایک عمر سیدہ شہریوں (SENIOR CITIZENS) کے لیے رفاهی اور شفا فتی اداروں کا قیام ہے۔ ان اداروں کو DAY CARE CENTRES, OLD AGE HOMES, PAID HOME CARE OR RETIREMENT NURSING HOMES, صورت نام دیے گئے ہیں۔ کہا جاتا ہے کہ ان اداروں نے سماج کی ایک اہم ضرورت پوری کی ہے۔ ان میں معتر، مغذہ اور بے سہارا افراد کی، جن سے ان کے اپنے بھی منہ پھیر لیتے ہیں، مناسب دیکھ بھال کی جاتی ہے، انھیں سکون، اطمینان اور آزادی کا ماحول فراہم کیا جاتا ہے اور وہاں اپنے ہم عمروں کے ساتھ ان کی زندگی کے آخری ایام بڑی خوشی و مسرت کے ساتھ کٹ جاتے ہیں۔ بہ طاہر یہ ایک اہم انسانی خدمت اور موجودہ دور کی ایک بڑی یافت (ACHEIVMENT) معلوم ہوتی ہے، لیکن اس کے پیچھے کرب والم کا جو اتحاد سمندر مون ج زن ہوتا ہے وہ عموماً لوگوں کی نگاہوں سے پوشیدہ رہتا ہے۔

یہاں ہم پہلے اس معاملہ میں موجودہ دور کی کوششوں، اس کے محکمات اور تنائج کا بہت ہی اختصار کے ساتھ جائزہ لیں گے، پھر اسلام نقطہ نظر واضح کریں گے۔

### نوعیتِ مسئلہ

بڑھاپا انسانی زندگی کا ایک فطری مرحلہ ہے۔ ہر شخص، جو اس دنیا میں پیدا ہوتا ہے، وہ اپنی عمر کے مختلف مراحل سے گزرتے ہوئے بڑھاپے کو پہنچتا ہے۔ اس مرحلے میں اس کے جسمانی قویٰ مصلح ہو جاتے ہیں اور اس کی دماغی اور فکری صلاحیتیں بھی کم

زور پڑ جاتی ہیں۔ وہ حصول معاش کے لیے تگ و دو کے قابل نہیں رہ جاتا۔ یہاں تک کہ جب اس کی جسمانی کم زوری میں مزید اضافہ ہوتا ہے تو وہ اپنے روزمرہ کے کاموں کی انجام دہی کے لیے بھی دوسروں کے سہارے کامختان ہو جاتا ہے۔ لیکن موجودہ دور کی نئی نسل اپنی زندگی کو بہتر اور خوش گوار بنا نے میں اس قدر مصروف ہے کہ اسے اپنے بزرگوں کو سہارا دینے کی فرصت نہیں رہ گئی ہے۔ اس کے پاس موقع نہیں ہے کہ ان کے ساتھ کچھ وقت گزارے، ان سے بات چیت کر سکے، ان کے دکھ درد کو سن سکے اور ان کی ضروریات پوری کر سکے۔ اس صورت حال میں یہ بزرگ بھرے خاندان میں ہونے کے باوجود تہائی کاشکار ہو جاتے ہیں۔ افرادِ خاندان کے ساتھ ایک چھٹ کے نیچے رہنے کے باوجود ان کی جانب سے ہم دردی، غم گساری اور اپنا بیت سے محروم کا احساس انھیں کاٹے کھاتا ہے۔ وہ رنج و لم کی مجسم تصویر بن جاتے ہیں اور گھٹ گھٹ کراپی زندگی کے آخری دن کاٹنے پر مجبور ہوتے ہیں۔

اس سماجی الیہ نے ضرورت پیدا کی کہ ان عمر سیدہ افراد کی دلکشی کی وجہ کا انتظام کیا جائے اور ان کی پسند کا ماحول فراہم کیا جائے۔ اس کے نتیجے میں بوڑھوں کے عافیت کدے (OLD AGE HOMES) قائم کیے گئے۔

### ’اولڈ ایچ ہوس، کی تاریخ اور موجودہ صورت حال

اولڈ ایچ ہوس اصلًا بیسویں صدی عیسوی کی پیداوار ہیں۔ انیسویں صدی سے قبل ان کا کوئی تصور نہیں تھا۔ بعد میں ایسے اداروں کی ضرورت محسوس کی جانے لگی۔ تاریخی طور پر بیان کیا جاتا ہے کہ ۱۸۲۳ء میں فلاڈلفیا (امریکہ) میں INDIGENT WIDOWS AND SINGLE WOMEN'S SOCIETY کے نام سے اور ۱۸۵۰ء میں بوٹھن (امریکہ) میں HOME FOR AGED WOMEN کے نام سے بے سہارا خواتین کے لیے رفاهی ادارے قائم ہوئے۔ پھر بیسویں صدی میں ایسے اداروں کا قیام کثرت سے ہونے لگا اور خاص طور پر اس صدی کے نصف آخر میں اس معاملے میں

تیزی آئی اور بڑے پیانے پر عمر سیدہ افراد کی رہائش کے لیے مراکز قائم ہوئے۔ ایک رپورٹ کے مطابق ۲۰۰۵ء میں امریکا میں بوزھوں کے لیے قائم نرستگ ہوس کی تعداد گیارہ ہزار تھی۔ اس کے بعد کے پانچ سال میں مزید ایک ہزار کا اضافہ ہوا، جس سے ۲۰۱۰ء میں ان کی تعداد بارہ ہزار ہو گئی۔ متعدد یورپی ممالک کا بھی یہی حال ہے۔ اپنیں میں تقریباً پانچ ہزار نرستگ ہوس قائم ہیں۔ ان میں سے بیش تر پرانیوں ہیں، صرف چند ہی سرکاری سرپرستی میں چل رہے ہیں۔ ان نرستگ ہوس میں سے زیادہ تر گزشتہ ایک دہائی میں قائم ہوئے ہیں۔ ۲۰۰۶ء کی ایک رپورٹ کے مطابق ناروے، نیدرلینڈ اور ڈنمارک میں عمر سیدہ افراد میں سے صرف چار فی صد ہی ایسے خوش قسمت ہیں، جنہیں اپنے بچوں کے ساتھ ان کے گھروں میں زندگی گزارنا نصیب ہوتا ہے، بقیہ اولڈ ایچ ہوس میں پناہ لینے پر مجبور ہوتے ہیں۔ اب مغربی ممالک میں بڑے بڑے ہوس میں سرگرمی ہونے لگے ہیں، جن کے تمام مکین عمر سیدہ افراد ہوتے ہیں، ان کے لیے ہر طرح کی سہولیات فراہم کی جاتی ہیں، حتیٰ کہ ان کی خدمت گزاری کے لیے خود کار مینیوں (ROBOT NURSES) کا سہارا لیا جانے لگا ہے۔

ہندوستان کی صورت حال بھی دیگر ملکوں سے کچھ زیادہ مختلف نہیں ہے۔ یوں تو یہاں اٹھارہویں صدی عیسوی کے اوآخر (۱۷۸۲ء) میں سب سے پہلا اولڈ ایچ ہوم کے قیام کا سراغ ملتا ہے۔ مگر ابتدا میں اس کام کو پسندیدگی کی نظر سے نہیں دیکھا جاتا تھا۔ آہستہ آہستہ ان اداروں میں اضافہ ہوتا گیا، یہاں تک کہ بیسویں صدی کے نصف آخر میں بہت تیزی سے اس طرح کے ادارے قائم ہونے لگے۔ مدراس انسٹی ٹیوٹ آف ایجنسنگ کے ایک سروے کے مطابق ہندوستان میں ۱۹۵۰ء سے قبل صرف ۹۶ اولڈ ایچ ہوس تھے۔ بعد کی دو دہائیوں میں مزید ۹۷ ہوس کا اضافہ ہوا۔ پھر ہر دہائی میں سو سے زائد اولڈ ایچ ہوس قائم ہوتے رہے، یہاں تک کہ ۱۹۹۵ء میں ان کی تعداد ۵۲۹ تک پہنچ گئی۔ ان میں سے ۲۰ فی صد ہوس صرف کیرلا میں تھے۔ کیرلا کے ساتھ تامل نாடு، کرناٹک اور آندھرا پردیش کی ریاستوں کو بھی شامل کر لیا جائے تو جنوبی ہند میں اولڈ ایچ

ہوس کی تعداد پورے ملک کی مجموعی تعداد کا نصف تھی۔<sup>۱</sup>

عمر رسیدہ افراد کی فلاج و بہبود کے لیے ایک سماجی تنظیم HELP AGE INDIA کے نام سے کام کرتی ہے۔ اس نے ۲۰۰۹ء میں ملک میں قائم اولڈ اٹچ ہوس کی ڈائرکٹری شائع کی ہے۔ اس کے مطابق ان کی تعداد ۱۷۴۷۳ ہے۔ جن ریاستوں میں ایسے ہوس کی تعداد سو سے زائد ہے وہ ہیں تامل ناڈو (۲۵۱) کیرلا (۱۸۲) مغربی بنگال (۱۶۲) مہاراشٹرا (۱۳۳) اور آندھرا پردیش (۱۱۲)، جب کہ اسی تنظیم کے سروے کے مطابق ۱۹۹۸ء میں پورے ملک میں ان ہوس کی مجموعی تعداد سات سو تھی۔

Help Age India نے دہلی و اطراف کے اولڈ اٹچ ہوس کا بھی سروے کرایا ہے۔ اس کی رپورٹ نومبر ۲۰۰۷ء میں شائع ہوئی تھی اور انٹرنیٹ پر بھی موجود ہے۔ سروے میں ۳۰ ہوس کا احاطہ کیا گیا۔ ان میں سے ۲۳ سرکاری انتظام کے تھت ہیں، بقیہ کو غیر سرکاری تنظیمیں (NGOs) چلاتی ہیں۔ ان میں سے صرف ۱۵ فی صد پچاس سال پرانے ہیں، ۱۵ فی صد کا زمانہ قیام ہیں سال کے اندر ہے اور ۷۰ فی صد گزشتہ ۱۰ سال کے اندر قائم ہوئے ہیں۔

اس تفصیل سے بخوبی اندازہ لگایا جاسکتا ہے کہ اولڈ اٹچ ہوس کے تصور کو ملکی اور بین الاقوامی سطح پر تنی تیزی سے فروغ ملا ہے۔

### فراہم کی جانے والی سہولیات

ان ہوس کا ایک اور پہلو سے جائزہ لینے کی ضرورت ہے۔ ان میں عمر رسیدہ افراد کی ضرورت کی ہر ممکن سہولت فراہم کرنے کی کوشش کی جاتی ہے۔ کھانے پینے کا معقول انتظام ہوتا ہے۔ حفاظان صحت کے وسائل فراہم کیے جاتے ہیں، مثلاً گارڈن، جو گنگ ٹریک (Jogging Track) یوگا وغیرہ۔ علاج معالجہ کا بہتر نظم کیا جاتا ہے۔ ذہنی

<sup>۱</sup> How away from home: A survey of old age homes and inmates in Kerala, S. Irudaya Rajan, Centre for development studies, Thiruvananthapuram, Aug 2000 یہ سروے رپورٹ انٹرنیٹ پر موجود ہے۔

سکون اور تفریح کے لیے کامن روم اور ٹیلی ویژن، علمی ذوق کی آبیاری کے لیے لاہریری، ریڈنگ روم، کمپیوٹر روم اور عبادت کے لیے جگہ (Prayer Room) باہری دنیا سے رابطہ کے لیے ٹیلی فون اور اینٹرنیٹ وغیرہ کی سہولیات دی جاتی ہیں۔ کچھ ہومس یہ خدمات مفت فراہم کرتے ہیں تو کچھ ان کے لیے فیس وصول کرتے ہیں۔ Help Age India کے ذکورہ بالا سروے کے مطابق، ہلی کے ۳۰ ہومس میں سے ۱۱۲ پنی خدمات مفت فراہم کرتے ہیں، ۱۰۰ فیس وصول کرتے ہیں اور ۱۶۱ یہیں جو عام طور سے تو فیس لیتے ہیں، لیکن کچھ افراد کو بلا معاوضہ اپنے یہاں داخلہ دیتے ہیں۔ دیکھا جائے تو ان ہومس میں عمر سیدہ افراد کو ضرورت کی ہر چیز حاصل رہتی ہے۔ اگر محروم رہتے ہیں تو اپنوں کے قرب، نگہ داشت اور محبت سے۔ چنانچہ ان ہومس میں اس کا بھی نظم ہوتا ہے کہ ان میں رہنے والے کسی فرد کا انتقال ہو جائے تو پہلے اس کے بیٹے، بیٹی یا متعلقہ عزیز کو مطلع کیا جاتا ہے۔ اگر وہ خود اس کی آخری رسوم ادا کرنے میں دل چھپی لے تو اس کی نعش کو اس کے حوالے کر دیا جاتا ہے، ورنہ ان ہومس کے مصارف پر ہی اس کی آخری رسوم ادا کر دی جاتی ہیں۔

### بوزھوں کی اپنے گھروں سے بے زاری کے اسباب

ہر شخص کو فطری طور پر اپنے گھر سے محبت ہوتی ہے۔ وہاں وہ اپنی زندگی کے قیمتی ایام گزارتا ہے، اس لیے اس کے درود یا وار سے اسے انس ہوتا ہے اور افراد خانہ سے تعلق خاطر تو فطری ہے۔ اس کے باوجود وہ کیا اسباب ہیں جن کی بنا پر عمر سیدہ افراد اپنے گھروں سے بے زار ہو جاتے ہیں اور ان کے مقابلے میں اولاد اتح ہومس کو ترجیح دیتے ہیں؟ غور کرنے سے اس کے چند اسباب معلوم ہوتے ہیں:

- عمر سیدہ افراد کو اپنے بڑھاپے میں جتنی خبر گیری، نگہ داشت اور دیکھ بھال کی ضرورت محسوس ہوتی ہے وہ انھیں گھر میں نہیں مل پاتی۔ ان کے بیٹے ملازمت اور روزگار کے مسائل میں اتنے مصروف ہوتے ہیں کہ اپنے بزرگوں کی طرف پوری توجہ

نہیں دے پاتے۔ وہ زیادہ تراوقات گھر سے باہر رہتے ہیں اور جب گھر آتے ہیں تو ان کی عافیت پسندی انھیں اپنے خول میں بند کرتی ہے اور وہ اپنے آرام کو تج کروالدین کی خدمت پر آمادہ نہیں ہوتے۔

- ۲ - گھر کا سربراہ باپ ہوتا ہے۔ وہ اس کا نظم و نق چلاتا ہے۔ اس کے چھوٹے بڑے معاملات میں اس کی بات فیصلہ کن ہوتی ہے۔ بڑھاپے کی عمر کو پہنچ جانے کے بعد بھی اس کی خواہش ہوتی ہے کہ تمام افراد خانہ اس کی بات مانیں اور اس کی پسند و ناپسند کو اپنی پسند و ناپسند سمجھیں۔ دوسری طرف بچے بڑے ہو جاتے ہیں تو وہ اپنی مرضی چلانا چاہتے ہیں۔ مزاجوں کا اختلاف بسا اوقات گلراو کی صورت پیدا کر دیتا ہے۔ اس حال میں اگر بچے باپ کی کوئی بات نہ مانیں تو اسے اپنی بیکی محسوس ہوتی ہے اور گھر سے اس کا دل اچاٹ ہو جاتا ہے۔

- ۳ - رشتہوں کی اہمیت کا احساس کم ہو گیا ہے۔ بہو اپنے خسر کی اس طرح دیکھ بھال نہیں کر پاتی جس طرح شادی سے قبل اپنے باپ کی کرتی تھی، دوسری طرف خسر اپنی بہو سے ولی خدمت کی امید رکھتا ہے جیسی اس کی اپنی بیٹی کرتی تھی۔ اگر بہو کسی اجنبی خاندان سے آتی ہے تو بسا اوقات اسے خسر سے کوئی اپنا بیت اور انس نہیں ہوتا۔ وہ نہ صرف یہ کہ خود اپنے خسر کی دیکھ بھال نہیں کرتی، بلکہ اپنے شوہر کو بھی صراحة یا اشارہ اس سے روکتی ہے۔

- ۴ - والدین اپنے بچوں کو پال پوس کر بڑا کرتے ہیں، ان پر اپنی گاڑھی کمائی خرچ کرتے ہیں، خود تکلیفیں اٹھا کر انھیں آرام پہنچاتے ہیں، لیکن جب بچے بڑے ہو جاتے ہیں اور ان کے والدین بوڑھے اور سہارے کے محتاج ہوتے ہیں تو بچوں میں شکرگزاری کا جذبہ پیدا نہیں ہوتا۔ وہ خود غرضی کا شکار ہو جاتے ہیں۔ وہ اپنے والدین کو ان کے احسانات کا بدل نہیں دے پاتے جو انہوں نے ان کے ساتھ ان کے بچپن میں کیے تھے۔

- ۵ - بسا اوقات مالی پریشانیاں بھی والدین کی خدمت اور دیکھ بھال میں

خارج ہوتی ہیں۔ بیٹی کی آمد نی کم ہوتی ہے۔ اس سے وہ اپنے بیوی بچوں کی کفالت ہی مشکل سے کر پاتا ہے، اس بنا پر والدین کی کماقہ خدمت نہیں کر پاتا۔

کیرلا کے مذکورہ بالا سروے میں ایک سوال یہ بھی شامل کیا گیا تھا کہ آپ گھر ہوتے ہوئے اولڈ ایچ ہوم کیوں آئے؟ ۶۷ فی صد افراد نے اس سوال کا یہ جواب دیا کہ گھر میں خبر گیری کرنے والا کوئی نہیں تھا۔

**کوئی ادارہ خاندان کا مقابل نہیں**

عمر سیدہ افراد کو اپنے گھروں میں اور اپنے عزیزوں کے درمیان چیلن و سکون نہ ملاتا ان کے لیے اولڈ ایچ ہوم قائم کیے گئے۔ لیکن یہ مسئلے کا حقیقی اور پائیدار حل نہیں ہے۔ کہنے کو تو ان ہوم میں بوزھوں کو ضرورت کی ہر چیز دستیاب رہتی ہے، لیکن اس کے باوجود وہ اپنے عزیزوں کی محبت کے لیے ہر آن ترستے اور ۃ رضتے رہتے ہیں۔ ان کی یہ فطری خواہش اسی وقت پوری ہو سکتی ہے جب وہ خود کو اپنے خاندان کے درمیان پائیں اور اپنے عزیزوں کے ذریعے ان کی خبر گیری ہو۔ اسی وجہ سے سماجی ماہرین نے اولڈ ایچ ہوم کے لصوہ کو تنقید کا نشانہ بنایا ہے اور اس کے منفی پہلوؤں کو اجاگر کیا ہے۔

بیسویں صدی کے اوائل میں امریکہ کے ایک سو شل تجزیہ کار Abraham

Epstein نے اولڈ ایچ ہوم کے بارے میں لکھا تھا:

”یہ ادارے صاف طور پر ظاہر کرتے ہیں کہ عمر سیدہ افراد اب اس صنعتی دنیا میں کامیاب زندگی گزارنے کے قابل نہیں رہے۔ یہ رفاهی ادارے سرگرم زندگی گزارنے کے بعد روزینہ پانے والے افراد کی انتہائی اہانت اور تزلیل کی خوف ناک علامت ہیں“۔<sup>۱</sup>

بوزھوں کے لیے قائم ہونے والے یہ ادارے بظاہر بڑے خوش نامعلوم ہوتے ہیں، لیکن ان کے پیچھے ان کے بارے میں کتنا حقارت آمیز تصویر کار فرما ہے اس کا اظہار

<sup>۱</sup> Abraham Epstein, The Challenge of the aged, Alfred A. Knopf, New York, 1929, p.128

جناب پی-کے-مشری (P.K. Misra) نے اپنے ایک مضمون میں کیا ہے۔ لکھتے ہیں:

”مغرب میں اس مسئلے کو حل کرنے کے لیے اولڈ انج ہوس پشن، سوشن سیکوریٹی اور ہیلتھ کیر کی سہولیات فراہم کی گئیں۔ اس میں شک نہیں کہ یہ اہم اقدامات ہیں، لیکن یہ تمام پروگرام اس تصور کے ساتھ چلا یہ گئے کہ بوڑھے اپنی زندگی جی چکے، اب بس انھیں کچھ ماڈی سہولت اور جسمانی آرام کی ضرورت ہے۔ چنانچہ انھیں حاشیہ پر ڈال دیا گیا، سرگرم زندگی سے انھیں الگ تھلک کر دیا گیا اور انھیں بے کار چیز (Waste) کی کیٹیگری میں جگدے دی گئی۔“

اس کے مقابلے میں خاندان کے ادارہ کی اہمیت پر روشنی ڈالتے ہوئے لکھتے ہیں:

”بوڑھوں کی خبرگیری کا مطلب ہے قدامت پسندی اور انسانیت نوازی کی اہمیت کو اجاگر کرنا۔ اس سے یقیناً قوم کو طاقت حاصل ہوگی۔ بوڑھوں کی خبرگیری بہتر انداز سے خاندان کے دائرہ ہی میں ہو سکتی ہے، جب ان کے بیٹے بیٹیاں اس کو اپنی ذمہ داری اور فرض سمجھیں۔ کوئی ادارہ خاندان کا بدل نہیں بن سکتا،“ ۱

### اسلام کا نقطہ نظر

اسلام نے اس مسئلے کو بہت خوب صورتی سے حل کیا ہے۔ اس نے سماج میں عمر سیدہ افراد کو عزت و احترام کا مقام دیا ہے، ان کے حقوق بیان کیے ہیں اور ان کے متعلقین کو ان کی ادائی کا پابند کیا ہے۔ ان تعلیمات پر عمل پیرا ہونے کے نتیجے میں مسلم حکمرانی کے دورِ عروج میں کبھی اولڈ انج ہوس، قائم کرنے کی ضرورت پیش نہیں آئی۔ ذیل میں قرآن و حدیث کی روشنی میں اسلام کے ان اقدامات اور تعلیمات کا تذکرہ کیا جا رہا ہے۔

## بڑھا پا انسانی زندگی کا ایک فطری مرحلہ ہے

قرآن کریم میں تخلیق انسانی کے مراحل مختلف مقامات پر بیان کیے گئے ہیں اور ان کے ذریعے اللہ تعالیٰ کی خلائق، علم اور قدرت پر استدلال کیا گیا ہے۔ اللہ تعالیٰ کا ارشاد ہے:

اللَّهُ الَّذِي خَلَقَكُمْ مِنْ ضُعْفٍ ثُمَّ جَعَلَ  
مِنْ بَعْدِ ضُعْفٍ قُوَّةً ثُمَّ جَعَلَ مِنْ بَعْدِ  
قُوَّةٍ ضُعْفًا وَشَيْءًا يَخْلُقُ مَا يَشَاءُ وَهُوَ  
الْعَلِيمُ الْقَدِيرُ۔ (الروم: ۵۲)

اللہ الّذی خَلَقَکُمْ مِنْ ضُعْفٍ ثُمَّ جَعَلَ  
تمحاری پیدائش کی ابتدائی، پھر اس ضعف کے بعد تحسیں قوت بخشی، پھر اس قوت کے بعد تحسیں ضعیف اور بُوڑھا کر دیا۔ وہ جو کچھ  
چاہتا ہے پیدا کرتا ہے اور وہ سب کچھ جانے والا، ہر چیز پر قدرت رکھنے والا ہے۔

سورہ مومن میں یہی مضمون کسی قدرت تفصیل سے وارد ہوا ہے:

هُوَ الَّذِي خَلَقَكُمْ مِنْ تُرَابٍ ثُمَّ مِنْ  
نُطْفَةٍ ثُمَّ مِنْ عَلَقَةٍ ثُمَّ يُخْرِجُكُمْ طِفَالًا  
ثُمَّ لِتَبْلُغُوا أَشْدَدُ كُمْ ثُمَّ لِتَكُونُوا شُيُوخًا  
وَمِنْكُمْ مَنْ يُتَوَفَّى مِنْ قَبْلَ وَلِتَبْلُغُوا  
أَجَلًا مُسَمًّى وَلَعَلَّكُمْ تَعْلَمُونَ۔ (المؤمن: ۲۷)

وہی تو ہے جس نے تم کو مٹی سے پیدا کیا، پھر  
نطفے سے، پھر خون کے اوپر سے، پھر وہ  
تمھیں بچے کی شکل میں نکالتا ہے، پھر تمھیں  
بڑھاتا ہے، تاکہ تم اپنی پوری طاقت کو پہنچ  
جاوے، پھر اور بڑھاتا ہے، تاکہ تم بڑھا پے کو  
پہنچو۔ اور تم میں سے کوئی پہلے ہی واپس بلا لیا  
جاتا ہے۔ یہ سب کچھ اس لیے کیا جاتا ہے  
تاکہ تم اپنے مقررہ وقت تک پہنچ جاؤ اور اس  
لیے کہ تم حقیقت کو سمجھو۔

اس آیت میں پیدائش سے قبل اور پیدائش کے بعد دونوں کے مراحل کا بیان ہے۔ پیدائش سے قبل کے تین مرحلے مذکور ہیں: تراب (مٹی) نطفہ اور علقہ۔ تراب

سے، سب سے پہلے انسان حضرت آدم علیہ السلام کی پیدائش کی طرف اشارہ ہے۔ مونخ الدلکر دو مرحلوں کے علاوہ ایک تیسرے مرحلے (مضغ) کا بیان سورہ الحج: ۵ اور سورہ المؤمنون: ۱۳ میں ہوا ہے۔ اوپر درج دونوں آیتوں میں پیدائش کے بعد کے تین مرحلے کا تذکرہ ہے: بچپن، جوانی اور بڑھاپا۔ ان میں یہ بھی صراحت ہے کہ بچپن میں انسان کم زور و ناتوان رہتا ہے، جوانی میں طاقت و روتانا ہو جاتا ہے، بڑھاپے میں پھر اس کے اعضاے بدن میں کم زوری و ناتوانی لوٹ آتی ہے اور وہ اسی طرح دوسروں کے سہارے کا محتاج ہو جاتا ہے جس طرح بچپن میں تھا۔ جب بڑھاپے میں مزید اضافہ ہوتا ہے تو انسان کی عقل بھی ماؤف ہو جاتی ہے اور سوچنے سمجھنے کی صلاحیت بھی ختم ہو جاتی ہے۔ اس مرحلے میں وہ مزید ہم دردی اور توجہ کا مستحق ہو جاتا ہے۔ قرآن کریم میں اسے ”ازل العمر“ (بدترین عمر) سے تعبیر کیا گیا ہے۔ اللہ تعالیٰ کا ارشاد ہے:

وَاللَّهُ خَلَقَكُمْ ثُمَّ يَتَوَفَّ أَكُمْ وَمِنْكُمْ مَنْ  
يُرْدَ إِلَى أَرْذَلِ الْعُمُرِ لِكُنْ لَا يَعْلَمُ بَعْدَ  
مُوْتٍ دِيَّاتٍ هُوَ، وَرَبُّكَ مِنْ سَكُونٍ عَمَّا  
كُوْپَنْجَادِيَا جَاتَا هُوَ، تَا كَمْ سَبْ كَمْ جَانَ  
عِلْمٌ شَيْئًا إِنَّ اللَّهَ عَلِيمٌ فَقِيرٌ۔  
(الخل: ۷۰-۷۱)

انسانی زندگی کے مختلف مرحلے کی تفصیل بتا کر قرآن انسانوں میں یہ احساس بیدار کرنا چاہتا ہے کہ وہ عمر رسیدہ افراد کے ساتھ بہتر سلوک کریں، ان کی اچھی طرح دیکھ بھال کریں، ان کے کام آئیں اور ان کی ضرورتیں پوری کریں، اس لیے کہ عین ممکن ہے کہ وہ خود بھی بڑھاپے کی عمر کو پہنچیں تو دوسروں سے اسی برستاؤ کے متنہی ہوں۔

### افرادِ خاندان کے درمیان قریبی اور گہر اتعلق

انسان جب بڑھاپے کی عمر کو پہنچتا ہے تو خود کو ایک بھرے خاندان میں پاتا ہے۔ اس کے بیٹے بیٹیاں جوان ہو چکے ہوتے ہیں۔ ان کی شادی کے نتیجے میں

۱۔ یہی مضمون کسی قدر تفصیل کے ساتھ سورہ حج کی آیت ۵ میں بھی مذکور ہے۔

بیٹیاں دوسرے خاندان میں پہنچ جاتی ہیں اور دوسرے خاندانوں کی لڑکیاں اس کے گھر بہو بن کر آ جاتی ہیں۔ پھر ان کی اولادیں ہوتی ہیں تو پتوں، پوتیوں، نواسوں، نواسیوں کی شکل میں اس کے آنکن میں بچوں کا شور و غل اور ہنگامے سنائی دیتے ہیں۔ اس چیز کو قرآن انسان کو اللہ تعالیٰ کی طرف سے حاصل شدہ ایک نعمت قرار دیتا ہے:

وَاللَّهُ جَعَلَ لَكُمْ مِنْ أَنفُسِكُمْ أَرْوَاجًا  
أُوْرَوْهُ اللَّهُ ہی ہے جس نے تمہارے لیے  
تمہاری ہم جنس بیویاں بنا کیں اور اسی نے  
وَجَعَلَ لَكُمْ مِنْ أَرْوَاجِكُمْ بَيْنَ وَحْدَةً  
ان بیویوں سے تھیس بیٹے پوتے عطا کیے  
وَرَزَقْكُمْ مِنَ الطَّيِّبَاتِ۔ (الخل: ۷۲)

وَهُوَ الَّذِي خَلَقَ مِنَ الْمَاءِ بَشَرًا  
اور وہی ہے جس نے پانی سے ایک بشر پیدا  
کیا، پھر اس سے نسب اور سرال کے دو  
فَجَعَلَهُ نَسَبًاً وَصَهْرًاً وَكَانَ رَبُّكَ  
الگ سلسلے چلائے۔ (الفرقان: ۵۳)

افراد خاندان کے درمیان گہرا اور قریبی تعلق ہو تو انسان کو بڑی خوشی و مسرت حاصل ہوتی ہے۔ وہ شاداں و فرحاں رہتا اور زمانے کے مصائب و آفات کو بھول جاتا ہے۔ ان کا وجود اس کے دل کو سکون اور آنکھوں کو ٹھنڈک فراہم کرتا ہے۔ اسی لیے اہل ایمان اس کے متنبی اور سراپا دعا رہتے ہیں:

وَالَّذِينَ يَقُولُونَ رَبَّنَا هُبْ لَنَا مِنْ  
وجود ائمہ مانگا کرتے ہیں کہ اے ہمارے  
أَرْوَاجِنَا وَذُرِّيَّتِنَا قُرْءَةً أَغْنِيْنِ۔  
رب، ہمیں اپنی بیویوں اور اپنی اولاد سے  
آنکھوں کی ٹھنڈک دے۔ (الفرقان: ۷۴)

## رشته داروں کے ساتھ حصہ رحمی کا حکم

نسب اور سرالی تعلق کے نتیجے میں جو رشتہ وجود میں آتے ہیں، اسلام انھیں خصوصی اہمیت دیتا ہے۔ یوں تو اس کی نظر میں تمام انسان بھائی بھائی ہیں، ایمان کا رشتہ مزید قربت و تعلق پیدا کر دیتا ہے، چنانچہ اگر کبھی انھیں کوئی ضرورت درپیش ہو تو ان کی مدد میں کوتاہی نہیں کرنی چاہیے، لیکن خونی رشتہ داروں کا حق ان سے بڑھ کر ہے۔ ان کے

ساتھ اچھا برداشت کرنا، ان کے دکھ درد میں کام آنا اور ان کی ضرورتیں پوری کرنا صرف اخلاقی تقاضا ہی نہیں، بلکہ ایک ذمہ داری ہے، جسے لازماً ادا کرنا چاہیے۔

وَأُولُو الْأَرْحَام بَعْضُهُمْ أَوْلَى بِبَعْضٍ فِي      کتاب اللہ کی رو سے عام مومنین و مہاجرین  
كَتَبَ اللَّهُ مِنَ الْمُؤْمِنِينَ وَالْمُهَاجِرِينَ      کی بہ نسبت رشتہ دار ایک دوسرے کے زیادہ  
إِلَّا أَن تَفْعُلُوا إِلَيْيَ أَوْلَيْكُمْ مَعْرُوفًا۔      حق دار ہیں، البتہ اپنے رفیقوں کے ساتھ تم  
(الاحزاب: ۶)      کوئی بھلائی (کرنا چاہو تو) کر سکتے ہو۔

رشتہ داروں کا حق ادا کرنے کا تاکیدی حکم دیا گیا ہے:

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ      اللہ عدل، احسان اور قربابت داروں کو دینے  
ذِي الْقُرْبَى۔ (انخل: ۹۰)      کا حکم دیتا ہے۔

دوسری طرف اہل قربابت سے تعلقات بگاڑنے کی ممانعت آئی ہے اور ان کے حقوق کی پامالی پر سخت وعید سنائی گئی ہے۔ اللہ تعالیٰ کا ارشاد ہے:

وَاتَّقُوا اللَّهَ الَّذِي تَسَاءَلُونَ بِهِ      اس خدا سے ڈرو جس کا واسطہ دے کر تم ایک  
وَالْأَرْحَام إِنَّ اللَّهَ كَانَ عَلَيْكُمْ رَقِيبًا۔      دوسرے سے اپنے حق مانگتے ہو، اور رشتہ و  
قربابت کے تعلقات کو بگاڑنے سے پرہیز کرو۔ یقین جانو کہ اللہ تم پر نگرانی کر رہا ہے۔  
(النساء: ۱)

ایک حدیث میں ہے کہ اللہ کے رسول ﷺ نے ارشاد فرمایا:

مامن ذنب اجدر ان یعجل اللہ تعالیٰ      ظلم اور رشتہ کی پامالی سے بڑھ کر اور کوئی گناہ  
لصاحبه العقوبة فی الدنیا، مع ما یَدْخُرُ      نہیں، جس پر اللہ تعالیٰ نے آخرت میں طے شده  
لہ فی الآخرة، من البغي وقطيعة      سزا کے ساتھ، اس کا ارتکاب کرنے والے  
الرحم۔ ۲      کے لیے اس دنیا ہی میں سزا مقدّر نہ کر دی ہو۔

آنندہ صفات میں والدین کے حقوق کے سلسلے میں اسلام کی تعلیمات پیش کی

جانکی، ان شاء اللہ      (باقي آنندہ)

۱۔ یہی مضمون سورہ الانفال کی آیت ۵۷ میں بھی وارد ہوا ہے۔

۲۔ سنن ابی داؤد، کتاب الادب، باب فی الحصی عن ابی الحسن، ۳۹۰۲، مندرجہ، ۵/۳۶، ۳۸۱۔